

MINUTI

KUNSILL LOKALI ŻURRIEQ

ID-DISA' LEGISLATURA

LAQGHJA NUMRU TMINJA

22 ta' JANNAR, 2020

Il-Kunsill Lokali Żurrieq iltaqgħa fl-Uffiċċju Amministrattiv tiegħu li jinsab fl-indirizz ċentru tal-Komunita Joe Cassar, Triq Pietru Pawl Saydon, Żurrieq fis-6.10 ta' filgħaxija.

PREŻENTI

Is-Sindku s-Sinjura Rita Grima, l-Viċi Sindku Ignatius Farrugia, u l-Kunsillieri, Dr Tiffany Ann Farrugia, s-Sur Kaydem Schembri, is-Sur Joseph D'Amato, is-Sur Kenneth Farrugia, is-Sur Kyle Mifsud u s-Sur Dino Bonnici.

SKUŻAT

UFFIĊĊJAL PREŻENTI

Is-Segretarju Eżekuttiv Josianne Cilia Mumford.

Is-Sindku Rita Grima ppresediet is-seduta.

MINUTI

8.1	<i>QARI TAL-ITTRI TA' APOLOĠIJA</i>
8.1.1	Il-Kunsillier s-Sinjura Marisa Dámato infurmat li ma tistax tattendi minhabba li tinsab ma tiflaħx. L-appoloġija giet milqugħa.
8.2	<i>KUNSIDERAZZJONI U APPROVAZZJONI TAL-MINUTI</i>
8.2.1	<p>Is-Sindku Rita Grima bdiet is-seduta billi ferħet lill-Prim Ministru l-ġdid Dr Robert Abela, għall-kariga tiegħu u ferħet ukoll lit-tlett membri parlamentari mill-ħames Distrett li qed jokkupaw il-kariga ta' Ministru tal-Edukazzjoni, Ministru tat-Turiżmu u Segretarju Parlamentari għall-Fondi Ewropej. Is-Sindku ssuġġeriet li l-Kunsill jibgħat email ta' awguri lill-Prim Ministru u lill-membri parlamentari tad-distrett. Kien hemm qbil fuq dan.</p> <p>Il-Kunsillier Joseph D'Amato ssuġġerixxa li l-Kunsill jifraħ ukoll lill-Ministru il-ġdid tal-Gvern Lokali l-Onor Dr Herrera. Kien hemm qbil fuq dan.</p>
8.2.2	Il-Kunsillier Joseph D'Amato staqsa x'sar miż-żabra tas-siġar ta' Triq Dun Ġużepp Zammit. Il-Kunsillier inkarigat qal li kemm –il darba informa lill-kuntrattur, imma qal li m'għandux biex jaħdem, għalhekk qed idum biex jgħamel ix-xogħol. Il-Kunsillier Joseph D'Amato qal li hemm bżonn li waqt iż-żabra jkun preżenti l-contract manager.

8.2.3		Il-Kunsillier Dino Bonnici staqsa fuq il-materjal li qed jithalla fi Triq il-Fulija. Il-Kunsillier Joseph D'Amato qal li l-materjal li qed jithalla, hu materjal li ser jintuza biex isir il-proġett maħsub ta' Wied Fulija.
8.2.4		Ġew approvati l-minuti tas-sebġha seduta.
8.3		<i>KOMUNIKAZZJONI MIS-SINDKU</i>
8.3.1		Is-Sindku Rita Grima qal li fi żmien il-Milied l-ex membru tal-Kumitat ta' Bubaqra jgħin fit-tiżjin tal-Milied. Is-Sindku ssuġġeriet li tintbagħat email ta' ringrazzjament u jinxtara xi haġa żgħira bħala rikonoxximent. Kien hemm qbil fuq dan.
8.3.2		Is-Sindku qalet li ssuġġeriet li Festa Nar issir fiż-Żurrieq. Biex isir dan il-Kunsill irid japplika. Il-Kunsillier Joseph D'Amato qal li jekk ingibu festa nar fiż-Żurrieq, mhux ser ingibu ġid fil-lokal, minhabba l-effett tas-saħħa fiż-Żurrieq, anke b'effett li jista' jgħalluq fuq l-għelieqi. Kien hemm qbil li l-Kunsill japplika biex Festa nar issir fiż-Żurrieq.
8.3.3		Is-Sindku qalet li r-Regjun Nofsinhar lesta li jgħatu elf Euro fuq attivita' tal-isports. Il-Kunsillier Kaydem Schembri qal li fit-18/19/20 ta' Marzu, ser ikun hawn 30 delegat żgħażaġħ mill-Erasmus, fiż-Żurrieq. Għal dan il-proġett il-Kunsill mhu ser iħallas xejn hlif xi token. Aktar dettalji jingħataw f' seduta oħra.
8.3.4		Is-Sindku qalet li wara l-inċident li sar il-bieraħ fejn inqalbet karożza qabel taqbad ir-roundabout, intalbu biex isiru barriers fuq is-central strip. Ma kienx hemm qbil fuq barriers.
8.4		<i>TWEĠIBIET GHALL-MISTOQIJIET TAL-KUNSILLIERI</i>
8.4.1		Il-Kunsillier Kaydem Schembri qal <ul style="list-style-type: none"> • li l-Kunsill applika għal lista ta' korsijiet ta' Life long learning. • Issuġġerixxa li kif toħroġ minn Triq il-Biedja għal Triq il-Belt Valletta issir zebra crossing. Kien hemm qbil li tintalab talba lill-TM. • Harget sejha għal fondi fuq green infrastructure. Kien hemm qbil li ser jiehu ħsieb l-applikazzjoni l-Kunsill Kaydem Schembri. • Tellem ma' persuna li torganizza maratoni tal-giri u jixtieq li issir ġirja fiż-Żurrieq biss. Kien hemm qbil li jiġi infurmat biex jibgħat aktar dettalji
8.4.2		Il-Kunsillier Tiffany Ann Farrugia qalet li wara ċ-ċimiterji hemm farm house tkun kollha dwal qawwi u qed ikollu mużika qawwija. Kien hemm qbil li jsir rapport lill-pulizija.

8.4.3		<p>Il-Kunsillier Kenneth Farrugia qal li ġie avviċinat mill-għaqda Grow 10 trees project li lesti li jgħatu bejn 150 u 200 sigra lill-lokalita. Kien hemm qbil li l-Kunsill jaċċetta. Ġie ssuġġeriet li tiġi mistiedna l-media fid-9 ta' Frar biex jiġdew jithawlu s-sigra. Kien hemm qbil fuq dan. Din l-għaqda għandha sigra ta' madwar 20 sena li jixtieq li tithawwel fiż-Żurrieq, imma jrid li l-Kunsill jipprovdi t-trasport tagħha. Kien hemm qbil fuq dan.</p> <p>Ser jithawlu ukoll sigra taht iċ-ċint tan-nigret.</p> <p>Il-Kunsillier Kenneth Farrugia ġibed l-attenzjoni fuq:</p> <ul style="list-style-type: none"> • Fil-ġnien tal-ġibjun kien hemm bin li inħaraq – jehtieg li ma jsirx ieħor • Il-funtana tinsab imkissra u jehtieg • Jehtieg li d-dawl fil-ħamrija jitneħħa. Is-Sindku qalet li qed ikollha diskussjonijiet fuq il-proġett. • Fuq wara tal-ġnien tal-Ġibjun hemm simenta kbira moħlija li tista tiġi użata għat-tfal bir-rota u bil-ballun. • X'sar mill-proġett tal-ġnien il-Kunsill tal-Ewropa – Is-Segretarju Eżekuttiv qalet li ser terġa tikteb lill-perit.
8.4.4		<p>Il-Kunsillier Joseph D'Amato li jehtieg li l-kunsill jerga jikteb lis-Supretendent għax minn meta kellu laqgħa mal-Kunsill ma ittiehdux passi fuq l-ilmenti li ġew mgħoddija. Kien hemm qbil li terġa tinkiteb email lis-Supretendent fuq dan u jekk naslu fi stat li jerga ma jittiehdux passi, l-Kunsill jipprova jiġbed l-attenzjoni lill-persuna ulterjuri.</p>
8.4.5		<p>Il-Kunsillier Joseph D'Amato rringrazzja lil kull min ta l-għajnuna tiegħu fil-kunċert li sar fi żmien il-Milied.</p> <p>Il-Kunsillier Joseph D'Amato ġibed l-attenzjoni fuq:</p> <ul style="list-style-type: none"> • Hemm sigra tar-rand għolja fejn il-monument tal-Professur Saydon, jehtieg li tinżabar • Hemm irħam nieqes li ġie ordnat imma ma twaħħalx • Il-bankijiet ta' ma ġemb il-Knisja jinzebgħu • Tabella f'Miraħ Mattia Preti tinsab imqaxxa • Isiru tabelli 'no entry' fejn il-venda int hu diehel minn Triq il-Ħaddiema. • Biex fil-Kunsill News toħroġ applikazzjoni biex min jaf xi sena u jaħdem fiż-Żurrieq jgħati ismu u ingibu lista fil-Kunsill News.
8.4.6		<p>Il-Kunsillier Joseph D'Amato qal li fi Triq Fra Gan Marie Zammit hemm binja kbira li għadha qed tiġi żviluppata. Dan biex kellu jgħamel din il-binja, ried iħalli parti għall-użu tal-komunita. Il-Kunsillier Joseph D'Amato ssuġġerixxa biex jiġi avviċinat il-kuntrattur jew il-perit tiegħu biex nistaqsu l-art inwistjoni għal liema użu ser tintuża. Kien hemm qbil li l-Kunsillier Joseph D'Amato jitkellem f'isem il-Kunsill.</p>

8.4.7		Il-Kunsillier Joseph D'Amato ssuġġerixxa li jsir refurbishment tal-uffiċini tal-Kunsill. Kien hemm qbil li tingieb stima.
8.4.8		Il-Kunsillier Dino Bonnici staqsa fuq il-barrier li hemm bżonn li jsir fuq il-ħajt baxx fit-triq tal-Wied. Is-Segretarju Eżekuttiv qalet li ser titlob l-ġhajjnuna lill-Onorevoli Ministru Julia Farrugia Portelli.
8.4.9		Il-Kunsillier Kyle Mifsud issuġġerixxa li jsir party tat-tfal tal-karnival u meta l-Kunsill tkellem mal-Kap tal-iskola, l-Kunsill ġie mitlub 150 Euro . Il-Kunsillier Kenneth Farrugia ser jipprova jġib s-sala bla ħlas. Kien hemm qbil li tali party jsir u t-tfal iħalsu għalih. Il-Viċi Sindku Ignatius Farrugia ħareġ mis-seduta fit-19:40.
8.4.10		Il-Kunsillier Kyle Mifsud talab lis-Segretarju Eżekuttiv biex tagħmel pressjoni biex issir iż-zebra crossing fi Vjal l-Indipendenza. Hu semma li l-Kunsill Lokali Birgu għamel basktijiet tad-drapp u qasmuhom bieb bieb, hu ssuġġerixxa biex il-Kunsill taż-Żurrieq jagħmel l-istess. Kien hemm qbil li l-Kunsill iġib aktar informazzjoni.
8.4.11		Il-Kunsillier Kyle Mifsud qal <ul style="list-style-type: none"> • li fejn il-funtana ta' Misraħ Mattia Preti jehtieg li jitnaddaf madwarha. • Hemm bżonn li jiġi l-kuntrattur tal-patching għax ilu ma jiġu • Jehtieg li jinbidlu t-tabelli tal-ħmieġ tal-klieb li hawn mibruxa Kien hemm qbil fuq dan kollu.
8.5		<i>Rapporti</i>
8.5a		<i>Performance Bonus Appraisals tal-impjegati</i>
8.5a.1		Is-Segretarju Eżekuttiv ressqet ir-rapporti tal-performance bonus appraisals tal-impjegati. Dok 1 mehmuz. Kien hemm qbil mar-rapporti u l-impjegati kollha ser jiehdu 6% ta' bonus.
8.5a.2		Is-Sindku Rita Grima ressqet ir-rapport li hejjiet fuq is-Segretarju Eżekuttiv u kien hemm qbil unanimu li s-Segretarju Eżekuttiv tingħata l-bonus ta' 10%, wara l-approvazzjoni tal-Ministru kkonċernat.
8.5a.3		Tressaq il-quarterly report tal-aħħar kwart tas-sena 2019. Dan ġie approvat. Dok 1 mehmuz.
8.5a.4		Is-Segretarju Eżekuttiv ressqet lista ta' oġġetti li tkissru u li jridu jiġu distrutti. Kien hemm qbil li din il-lista ta' oġġetti jitneħħew mil-bulky refuse. Dok 2 Mehmuz.

8.6		<i>ITEMS OHRA TA' XOGHOL IEHOR TAL-KUNSILL LOKALI LI JKUNU MEHTIEĠA.</i>
8.6.1		<p>Is-Segretarju Eżekuttiv ressqet dawn l-ilment/suġġerimenti għall-approvazzjoni tal-Kunsill:</p> <ul style="list-style-type: none"> a) Fl-aħħar seduta qam il-punt li Triq Vince Dimech, Triq Dun Gwann Camilleri u l-akwati hemm bżonn li jinbidel id-direzzjoni tat-traffiku għax it-toroq kollha jgħatu biex joħorgu lejn il-mithna u m'hemmx triq li mill-Mithna tidhol lejn iż-Żurrieq. Kien hemm qbil li parti minn Triq Vince Dimech tinbidel id-direzzjoni tagħha. Kien hemm qbil li jiġu kkonsultati r-residenti tal-akwata. Minn Triq Salvu Psaila għal Vjal l-Indipendenza. Il-Kunsill baġat ittra bieb bieb u r-residenti wieġbu b'dan il-moġħod – Favur 4; Kontra 7. Fost dawk li ma jaqblux li tinbidel id-direzzjoni tat-traffiku tat-triq, talbu biex titwaħħal tabella 'no entry for heavy vehicles', għalix hafna mit-trakkijiet li jgħaddu qed jagħmlu ħsarat lill-bankina meta jiġu fil-liwja. Kien hemm qbil li s-sistema tat-traffiku tibqa dik li hi u ma kienx hemm qbil li issir tabella 'no entry for heavy vehicles'. b) Persuna qed titlob li ssir sleeping policeman tat-tarmak fi Triq is-Sindku k/m Triq Filippu Farrugia, biex iżżomm l-ilma li jinżel għal Triq is-Sindku. Kien hemm qbil li issir waħda fi Triq Filippu Farrugia u oħra fi Triq Borgo Maggiore li għandhom l-istess problema, wara li jintalab permess minn TM. c) L-Assoċjazzjoni tal-Kunsilli Lokali qed thegġeg lill-Kunsilli Lokali biex jingħaqdu flimkien u fit-28 ta' Marzu bħala ġest simboliku biex id-dinja tiehu azzjoni għall-problemi amjentali, titfi id-dawl bejn it-20.30 u 21.30 ta' bini amministrattivi u żoni pubbliċi. Kien hemm qbil fuq dan u tintefa l-Mithna tax-Xarolla u nagħmlu f'it xemgħat madwarha. d) Il-polza tal-assigurazzjoni tas-saħħa waslet biex tiġġedded. Kien hemm qbil fuq it-tiġdid tagħha. e) Bejjieġh tat-take away jixtieq jipparkja l-vettura tiegħu f'Hal Far viċin l-open center. Għandu bżonn il-permess tal-Kunsill Lokali. f) Il-Kunsill irċieva twegiba mingħand is-Socjeta Muzikali Santa Katarina fir-rigward tal-bandisti fl-orkestra tal-Kunsill. Huma infurmaw li ser iżommu mal-pożizzjoni tagħhom li skont ir-regolamenti ta-istatut bandist ma jistax idoqq ma banda oħra fl-istess lokali. g) Il-Kunsill irċieva suġġeriment mingħand l-Għaqda Karmelitana Banda Queen Victoria biex il-Kunsil jagħti l-premju 'Ċittadin Ewlieni taż-Żurrieq' lill-President Onorarju tas-Socjeta – il-Perit Karmenu Vella. Il-Kunsillier Joseph D'Amato qal li fl-istatut ta' Ċittadin Ewlieni kien hemm klawżola li Politiċi ma jiħdux dan il-premju. Issuġġerixxa li jingħatha premju ieħor. h) Ingabret stima fuq installazzjoni ta' sistema ta' CCTV li tintuża minn TM, f'tal-ispeed cameras. L-istima giet 3,022Euro li tinvolvi 8 cameras madwar il-ġnien, li ser jisorvelja l-aktar il-parti ta' quddiem u fejn hemm il-playing area. Issir l-ordni tax-xogħol. i) Waħda mill-impjegati waslet biex titla notch fl-iskala li tinsab. Din l-istess skrivana kienet harġet kważi sena shieha bil-leave tal-maternita u unpaid leave, għalhekk il-Kunsill iddeċieda li minhabba li s-sena l-oħra ma tax dan

		<p>it-tluġh ta' notch minhabba l-fatt li f'sena ma tatx is-servizz tagħha, għal din is-sena japprova li jtella notch lil din l-iskrivana.</p> <p>j) L-impjegati tal-kunsill waslu biex jibdlu l-uniformi tagħhom, peress li għalqu 3 snin biha. Kien hemm qbil fuq dan.</p> <p>k) Gie ssuġġeriet li l-Kunsill jagħmel bħal Kunsill Lokali Mosta u jibda jiġbor ikel għal klieb li jinsabu fis-santwarji. Is-Segretarju Eżekuttiv qalet li indagat mal-Kunsill tal-Mosta u dawn ma tawx informazzjoni lil liema santwarju qed jagħtu l-ikel li jirċievu. Ma kienx hemm qbil għal fatt li ma l-kunsill diġa qed jgħati l-għajnuna għal qtates.</p>
8.6.3		<p>Is-Segretarju Eżekuttiv infurmat li fis-seduta preċedenti kienu tqajmu dawn it-talbiet, u kien hemm qbil li jergħu jitrejssq fis-seduta tal-lum:</p> <p>a) Qed jintalbu flexible bollards fi Vjal il-Blue Grotto fejn hemm il-ħwienet tal-pastizzi u detergents. Kien hemm qbil li titressaq f'seduta oħra. Għall-post ta' man-naħa tal-convenience, ser issir laqgħa mal-Perit biex niehdu parir ta' x'jista jsir. Kien hemm qbil li jsiru flexible bollards fi Vjal il-Blue Grotto kull fejn hemm il-ħwienet.</p> <p>b) Residenti qed jitolbu li l-oġġett ta' Triq l-Imqabba tibda minn Triq Napuljun għax qed ikun hemm inċidenti fl-akwati ta' bejn Triq l-Imqabba u Triq Napuljun. Kien hemm qbil li tisemma f'seduta oħra, wara li s-Sindku u kunsilliera jmorru fuq il-post.</p> <p>Il-Kunsillier Tiffany Ann Farrugia harġet mis-seduta fit-20:30</p>
8.6a.		<i>APPROVAZZJONI:XOGHLIJET U SERVIZZI</i>
8.6.1		Dan il-punt issemma f'punt ieħor aktar ' l quddiem.
8.6b		<i>Kuntratt tal-ġbir ta' skart riċiklabbli</i>
8.6b.1		<p>Is-Segretarju Eżekuttiv qalet li fl-aħħar seduta ressqet draft ta' dak propost li ser jingħata mill-Kumpanija Green Pak li gie riċevut sad-data tal-għeluq, għas-sentejn li ġejjin fejn jidhol kuntratt ta' skart riċiklabbli. Hi qalet li dak inhar tal-laqqha kienet dahlet draft oħra ta' kuntratt mill-Kumpanija Green MT li ma tressqitx fis-seduta għax kienet għadha fil-kaxxa tal-ittri ta' ġol-uffiċċju u ma kienetx giet infurmata biha mill-imġjegati tal-Kunsill. Għalhekk il-Kumpanija Green Pak gie estiż il-kuntratt li għandha mal-Kunsill għal xahrejn, biex illum terġa tiġi diskussa l-materja.</p> <p>F'dan il-punt is-Segretarju Eżekuttiv ressqet iż-żewġ proposti li dahlu dik ta' Green Pak u dik ta' Green MT. Prattikament iż-żewġ kumpaniji qed joffru l-istess offerti.</p> <p>Wara diskussjoni kien hemm qbil li l-Kunsill jibqa bis-servizz tal-kuntrattur Green Pak.</p>

8.6d	<i>Hruġ ta' sejha għall-offerti – Contract Management</i>
8.6d.1	<p>Is-Segretarju Eżekuttiv ressqet draft tal-kuntratt ta' contract manager. Il-punti prinċipali huma dawn:</p> <ul style="list-style-type: none"> • 10 –il siegħa xogħol fil-gimgha • Jiffirma fl-uffiċċju l-bidu u t-tmiem tal-attendenza tiegħu • Jieħu ħsieb il-kuntratti ta' knies, tindif u manutenzjoni ta' ġonna u soft areas, sinjali u marki tat-toroq, tindif u manutenzjoni ta' latrini pubbliċi u ġbir ta' skart bieb bieb. • Irid ikun fuq il-post tal-ilment sa siegħa wara li jkun ġie kkuntatjat mill-Kunsill biex jagħmel dan. <p>Kien hemm qbil li l-aġġudikaturi jkunu l-Kunsilliera Tiffany Ann Farrugia, Kaydem Schembri u Kyle Mifsud.</p> <p>Wara diskussjoni kien hemm qbil li s-Segretarju Eżekuttiv titlob direttiva mingħand id-Direttur fuq call for application minflok toħroġ tender u kif il-Kunsill ikollu risposta, dan il-punt jerga jiġi diskuss fis-seduta li jmiss.</p> <p>Il-Kunsillier Kenneth Farrugia ħareġ mis-seduta fid-21:00.</p>
8.7	<i>APPROVAZZJONI TAL-MINUTI TAR-REĠJUN NOFSINHAR, TAL-GALXLOKK u TAL-ASSOĊJAZZJONI KUNSILLI LOKALI U SOTTO KUMITATI</i>
8.7.1	Ġew approvati l-minuti numru 28 tal-Assoċjazzjoni Kunsilli Lokali.
8.8	<i>KUNSIDERAZZJONI U APPROVAZZJONI TAL-ISKEDA TA' PAGAMENTI</i>
8.8.1	<p>Is-Segretarju Eżekuttiv ipprezentat l-iskeda ta' pagamenti anessa bħala Dok 4 għall-ammont totali ta' €65,076.74</p> <p>Il-mozzjoni għaddiet u l-iskeda ta' pagamenti giet iffirmata mis-Sindku Rita Grima, u l-kunsilliera Kaydem Schembri u Joseph D'Ámato</p>
8.9	<i>DATA GHAS-SEDUTA LI JMISS</i>
8.9.1	Il-laqgħa ntemmet b'dan l-item fuq l-aġenda fis-21:05. Il-Kunsilliera preżenti qablu li d-data tal-laqgħa li jmiss issir nhar l-Erbgħa 12 ta' Frar, 2020 fis-6.00 ta' filgħaxija.

Konfermati, illum _12___ ta' Frar, 2020.

IFFIRMAT

Rita Grima
Sindku

IFFIRMAT

Josianne Cilia Mumford
Segretarju Eżekuttiv

